



IL-KUMMISSJONI
EWROPEA

Brussell, 20.5.2020
COM(2020) 511 final

Rakkomandazzjoni għal

RAKKOMANDAZZJONI TAL-KUNSILL

dwar il-Programm Nazzjonali ta' Riforma tal-Kroazja tal-2020 u li taghti l-opinjoni tal-Kunsill dwar il-Programm ta' Stabbiltà tal-Kroazja tal-2020

Rakkomandazzjoni għal

RAKKOMANDAZZJONI TAL-KUNSILL

dwar il-Programm Nazzjonali ta' Riforma tal-Kroazja tal-2020 u li tagħti l-opinjoni tal-Kunsill dwar il-Programm ta' Stabbiltà tal-Kroazja tal-2020

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika¹, u b'mod partikolari l-Artikolu 9(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi², u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjiegi,

Wara li kkunsidra l-opinjoni tal-Kumitat Ekonomiku u Finanzjarju Ewropew,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Fis-17 ta' Diċembru 2019, il-Kummissjoni adottat l-Istħarriġ Annwali għat-Tkabir Sostenibbli, li ta' bidu għas-Semestru Ewropew tal-2020 għall-koordinazzjoni tal-politika ekonomika. Hija hadet kont debitu tal-Pilastru Ewropew tad-Drittijiet Soċjali, iddikjarat mill-Parlament Ewropew, mill-Kunsill u mill-Kummissjoni fis-17 ta' Novembru 2017. Fis-17 ta' Diċembru 2019, fuq il-bażi tar-Regolament (UE) Nru 1176/2011, il-Kummissjoni adottat ukoll ir-Rapport dwar il-Mekkaniżmu ta' Twissija, li fih hija identifikat lill-Kroazja bħala wiehied mill-Istati Membri li dwaru kellha titwettag analiżi fil-fond.
- (2) Ir-rapport tal-pajjiż tal-2020 għall-Kroazja³ ġie ppubblikat fis-26 ta' Frar 2020. Huwa vvaluta l-progress tal-Kroazja fl-indirizzar tar-rakkomandazzjonijiet speċifiċi għall-pajjiż adottati mill-Kunsill fid-9 ta' Lulju 2019⁴, is-segwitu mogħti lir-

¹ ĠU L 209, 2.8.1997, p. 1.

² ĠU L 306, 23.11.2011, p. 25.

³ SWD(2020) 510 final.

⁴ ĠU C 301, 5.9.2019, p. 117.

rakkomandazzjonijiet adottati fis-snin preċedenti u l-progress tal-Kroazja lejn il-miri nazzjonali tal-Ewropa tal-2020. Ir-rapport inkluda wkoll analiżi fil-fond skont l-Artikolu 5 tar-Regolament (UE) Nru 1176/2011, li r-risultati tagħha ġew ippubblikati wkoll fis-26 ta' Frar 2020. L-analiżi tal-Kummissjoni wasslitha biex tikkonkludi li l-Kroazja qed tesperjenza żbilanċi makroekonomiċi marbuta ma' livelli għolja ta' dejn pubbliku, privat u estern f'kuntest ta' tkabbir potenzjali baxx.

- (3) Fil-11 ta' Marzu 2020, l-Organizzazzjoni Dinjija tas-Saħħa uffiċjalment iddikjarat it-tifqigħa tal-COVID-19 bħala pandemija dinjija. Hija emerġenza serja tas-saħħa pubblika għaċ-ċittadini, is-soċjetajiet u l-ekonomiji. Qieghda tpoġġi s-sistemi tas-saħħa nazzjonali taħt pressjoni qawwija, tfixxkel il-ktajjen ta' provvista dinjija, tikkawża volatilità fis-swieq finanzjarji, tiskatta xokkijiet fid-domanda tal-konsumatur u jkollha effetti negattivi f'diversi setturi. Qieghda thedded l-impjiegi tan-nies, l-introjti tagħhom u n-negozji tal-kumpaniji. Wasslet għal xokk ekonomiku mill-akbar li diġà qieghed ikollu riperkussjonijiet serji fl-Unjoni Ewropea. Fit-13 ta' Marzu 2020, il-Kummissjoni adottat Komunikazzjoni⁵ li tappella għal rispons ekonomiku kkoordinat għall-kriżi, li jinvolvi l-atturi kollha fil-livell nazzjonali u tal-Unjoni.
- (4) Diversi Stati Membri habbru stat ta' emerġenza jew introduċew miżuri ta' emerġenza. Jenhtieg li kull miżura ta' emerġenza tkun strettament proporzjonata, limitata fiż-żmien u konformi mal-istandards Ewropej u internazzjonali. Jenhtieg li dawn ikunu soġġetti għal sorveljanza demokratika u sħarriġ gudiżzarju indipendenti.
- (5) Fl-20 ta' Marzu 2020, il-Kummissjoni adottat Komunikazzjoni dwar l-attivazzjoni tal-klawżola liberatorja ġenerali tal-Patt ta' Stabbiltà u Tkabbir⁶. Il-klawżola, kif inhu stipulat fl-Artikoli 5(1), 6(3), 9(1) u 10(3) tar-Regolament (KE) 1466/97 u l-Artikoli 3(5) u 5(2) tar-Regolament (KE) 1467/97, tiffaċilita l-koordinazzjoni tal-politiki baġitarji fi żminijiet ta' tnaqqis qawwi fir-ritmu ekonomiku. F'din il-Komunikazzjoni, il-Kummissjoni qasmet il-ħsieb tagħha mal-Kunsill li, minħabba tnaqqis qawwi fir-ritmu ekonomiku b'risultat tat-tifqigħa tal-COVID-19, il-kundiżjonijiet attwali jippermettu l-attivazzjoni tal-klawżola. Fit-23 ta' Marzu 2020, il-Ministri għall-Finanzi tal-Istati Membri qablu mal-valutazzjoni tal-Kummissjoni. L-attivazzjoni tal-klawżola liberatorja ġenerali tippermetti devjazzjoni temporanja mill-perkors ta' aġġustament lejn l-oġettiv baġitarju ta' terminu medju, sakemm dan ma jipperikolax is-sostenibbiltà fiskali fit-terminu medju. Għall-parti korrettiva, il-Kunsill jista' jiddeċiedi wkoll, b'rakkomandazzjoni mill-Kummissjoni, li jadotta trajettorja fiskali riveduta. Il-klawżola liberatorja ġenerali ma tissospendix il-proċeduri tal-Patt ta' Stabbiltà u Tkabbir. Tippermetti li l-Istati Membri jiddevjaw mir-rekwiżiti baġitarji li normalment japplikaw filwaqt li jippermettu li l-Kummissjoni u l-Kunsill jiehdu l-miżuri ta' koordinazzjoni tal-politika neċessarji fil-qafas tal-Patt.
- (6) Tenhtieg azzjoni kontinwa biex tiġi limitata u kkontrollata l-firxa tal-pandemija, tissaħħaħ ir-reżiljenza tas-sistemi nazzjonali tas-saħħa, jittaffew il-konsegwenzi soċjoekonomiċi permezz ta' miżuri ta' appoġġ għan-negozji u għall-unitajiet domestiċi u biex jiġu żgurati kundizzjonijiet adegwati għas-saħħa u s-sigurtà fuq il-post tax-xogħol bil-ħsieb li jkun hemm rilanċ tal-attività ekonomika. Jenhtieg li l-Unjoni tuża b'mod shiħ id-diversi għodod li għandha għad-dispożizzjoni tagħha biex tappoġġa l-isforzi tal-Istati Membri f'dawk l-oqsma. B'mod parallel, jenhtieg li l-Istati Membri u l-Unjoni jaħdmu flimkien biex iħejju l-miżuri meħtieġa biex jergġhu lura għal funzjonament normali tas-soċjetajiet u l-ekonomiji tagħna u għal tkabbir sostenibbli, li

⁵ COM(2020) 112 final.

⁶ COM(2020) 123 final.

jintegraw fost l-oħrajn it-tranzizzjoni ekoloġika u t-trasformazzjoni diġitali, u li jiehdu t-tagħlimiet kollha mill-kriżi.

- (7) Il-kriżi tal-COVID-19 enfasizzat il-flessibbiltà li joffri s-suq uniku li jadatta għal sitwazzjonijiet differenti ħafna mis-soltu. Madankollu, sabiex tiġi żgurata tranzizzjoni rapida u bla xkiel għall-fażi ta' rkupru u l-moviment liberu ta' oġġetti, servizzi u haddiema, iridu jitneħħew miżuri eċċezzjonali li jwaqqfu l-funzjonament normali tas-suq uniku hekk kif dawn ma jibqgħux indispensabbli. Il-kriżi attwali wriet il-ħtieġa għal pjanijiet ta' thejjija għall-kriżijiet fis-settur tas-saħħa, li jinkludu b'mod partikolari titjib fl-istrateġiji tax-xiri, diversifikazzjoni fil-ktajjen tal-provvista u riżervi strateġiċi ta' provvisti essenzjali. Dawn huma elementi kruċjali għall-iżvilupp ta' pjanijiet akbar ta' thejjija għall-kriżijiet.
- (8) Il-leġizlatur tal-Unjoni diġà emenda l-oqfsa leġislattivi rilevanti⁷ li jippermettu lill-Istati Membri jimmobilizzaw ir-riżorsi kollha mhux użati mill-Fondi Strutturali u ta' Investiment Ewropej biex ikunu jistgħu jitrattaw l-effetti eċċezzjonali tal-pandemija tal-COVID-19. Dawn l-emendi se jipprovdu flessibbiltà addizzjonali, kif ukoll proċeduri simplifikati u razzjonalizzati. Biex jittaffew il-pressjonijiet ta' flussi ta' flus, l-Istati Membri jistgħu jibbenefikaw ukoll minn rata ta' kofinanzjament ta' 100 % mill-baġit tal-Unjoni fis-sena kontabilistika 2020-2021. Il-Kroazja hija mheġġa tuża bis-shih dawn il-possibbiltajiet biex tgħin lill-individwi u s-setturi l-aktar affettwati mill-isfidi.
- (9) Il-konsegwenzi soċjoekonomiċi tal-pandemija aktarx se jkunu pjuttost kbar u ma jitqassmux b'mod uniformi fit-territorji Kroati minħabba xejriet ta' speċjalizzazzjoni differenti. Ir-regjuni kostali u l-gżejjer li jiddependu ħafna mit-turiżmu se jkunu affettwati b'mod partikolari. Għaldaqstant, is-sitwazzjoni attwali titlob rispons ta' politika mfassal apposta.
- (10) Fit-30 ta' April 2020, il-Kroazja pprezentat il-Programm Nazzjonali ta' Riforma tagħha tal-2020 u l-Programm ta' Konverġenza tagħha tal-2020. Sabiex jitqiesu r-rabtiet ta' bejniethom, iż-żewġ programmi ġew ivvalutati fl-istess hin.
- (11) Bħalissa l-Kroazja qiegħda fil-parti preventiva tal-Patt ta' Stabbiltà u Tkabbir u hija soġġetta għar-regola tad-dejn.
- (12) Fil-Programm ta' Konverġenza tiegħu tal-2020, il-Gvern qed jippjana li l-bilanċ nominali jiddeterjora minn surplus ta' 0,4 % tal-PDG fl-2019 għal deficit ta' 6,8 % tal-PDG fl-2020 u jitjeb għal deficit ta' 2,4 % tal-PDG fl-2021. Wara li fl-2019 il-PDG naqas għal 73,2 %, id-dejn tal-amministrazzjoni pubblika bħala proporzjon tal-PDG hu mistenni li jizdied għal 86,7 % fl-2020 skont il-Programm ta' Konverġenza tal-2020. Il-perspettiva makroekonomika u fiskali hija affettwata minn ħafna incertezza minħabba l-pandemija tal-COVID-19.
- (13) B'reazzjoni għall-pandemija tal-COVID-19, u bħala parti minn approċċ koordinat tal-Unjoni, il-Kroazja adottat miżuri baġitarji biex iżżid il-kapaċità tas-sistema tas-saħħa

⁷ Ir-Regolament (UE) 2020/460 tal-Parlament Ewropew u tal-Kunsill tat-30 ta' Marzu 2020 li jemenda r-Regolamenti (UE) Nru 1301/2013, (UE) Nru 1303/2013 u (UE) Nru 508/2014 fir-rigward ta' miżuri speċifiċi biex jiġu mmobilizzati investimenti fis-sistemi tal-kura tas-saħħa tal-Istati Membri u f'setturi oħra tal-ekonomiji tagħhom b'reazzjoni għat-tifqigha COVID-19 (Inizjattiva ta' Investiment b'Reazzjoni għall-Coronavirus) (ĠU L 99, 31.3.2020, p. 5) u r-Regolament (UE) 2020/558 tal-Parlament Ewropew u tal-Kunsill tat-23 ta' April 2020 li jemenda r-Regolamenti (UE) Nru 1301/2013 u (UE) Nru 1303/2013 rigward miżuri speċifiċi biex tingħata flessibbiltà eċċezzjonali għall-użu tal-Fondi Strutturali u ta' Investiment Ewropej b'reazzjoni għat-tifqigha ta' COVID-19 (ĠU L 130, 24.4.2020, p. 1).

tagħha, trażżan il-pandemija, u tgħin lil daww l-individwi u lis-setturi li ġew affettwati b'mod partikolari. Skont il-Programmi ta' Konverġenza tal-2020, dawn il-miżuri baġitarji jammontaw għal 2,8 % tal-PDG. Iz-żewġ miżuri ewlenin huma s-sussidju mħallas lin-negozji biex iżommu l-impjegati u l-eżenzjonijiet mit-taxxa mogħtija lin-negozji l-aktar milquta. Barra minn hekk, il-Kroazja adottat miżuri li, filwaqt li ma għandhomx impatt baġitarju dirett, se jikkontribwixxu għall-appoġġ tal-likwidità għan-negozji, li l-Programm ta' Konverġenza tal-2020 jistma għal 1,3 % tal-PDG. Dawn il-miżuri jinkludu d-differimenti tat-taxxa għat-taxxi korporattivi u fuq l-introjt personali u l-kontribuzzjonijiet soċjali. Kumplessivament, il-miżuri li hadet il-Kroazja huma konformi mal-linji gwida stabbiliti fil-Komunikazzjoni tal-Kummissjoni fuq rispons ekonomiku kkoordinat għat-tifqigha tal-COVID-19. L-implimentazzjoni shiha ta' dawn il-miżuri, segwiti minn iffukar mill-ġdid tal-politiki fiskali biex jintlaħqu pożizzjonijiet fiskali prudenti fuq terminu medju meta l-kundizzjonijiet ekonomiċi jippermettu, se jikkontribwixxu biex is-sostenibbiltà fiskali tiġi ppreservata fit-terminu medju.

- (14) Fuq il-bażi tat-tbassir tar-rebbiegħa 2020 tal-Kummissjoni taht politiki mhux mibdula, il-bilanċ tal-amministrazzjoni pubblika tal-Kroazja huwa mbassar li jkun -7,1 % tal-PDG fl-2020 u -2,2 % fl-2021. Il-proporzjon tad-dejn tal-amministrazzjoni pubblika għandu jilhaq 88,6 % tal-PDG fl-2020 u jimmodera ruhu għal 83,4 % fl-2021.
- (15) Fl-20 ta' Mejju 2020, il-Kummissjoni harget rapport imhejji f'konformità mal-Artikolu 126(3) tat-Trattat minhabba l-ksur ippjanat mill-Kroazja tat-3 % tal-limitu tad-defiċit tal-PDG fl-2020. Kumplessivament, l-analiżi tissuggerixxi li l-kriterju tad-defiċit kif definit fit-Trattat u fir-Regolament (KE) 1467/1997 ma ġiex issodisfat.
- (16) B'reazzjoni għall-pandemija, il-Kroazja malajr hadet miżuri estensivi biex tipproteġi liċ-ċittadini tagħha u trażżan il-firxa tal-virus. Il-pandemija (u l-miżuri ta' konteniment assoċjati) wasslu għal tfixkil serju fl-attività tan-negozju, u kellha effetti negattivi fuq is-suq tax-xogħol. Il-PDG reali huwa stmat li jonqos b'9,1 % fl-2020 u jirkupra b'7,5 % fl-2021, filwaqt li r-rata tal-qgħad hija mbassra li tiżdied għal 10,2 % fl-2020 u titjieb għal 7,4 % fl-2021, skont it-tbassir tal-Kummissjoni. Is-settur tat-turiżmu, li jirrappreżenta sehem sinifikanti hafna tal-ekonomija Kroata, se jintlaqat bil-kbir. Fl-istess hin, il-Kroazja kellha tindirizza wkoll l-effetti ta' terremot qawwi f'Zagreb fit-22 ta' Marzu 2020. Biex jittaffa l-impatt negattiv fuq l-ekonomija, il-Kroazja wettqet sensiela ta' miżuri ambizzjużi, fosthom miżuri ta' appoġġ għall-pagi, eżenzjonijiet u differimenti ta' taxxi u kontribuzzjonijiet soċjali, appoġġ għall-SMEs, garanziji addizzjonali għall-assigurazzjoni tal-esportazzjoni u moratorji fuq il-pagamenti ta' self, u miżuri speċifiċi għat-turiżmu u setturi oħra affettwati hafna.
- (17) It-tifqigha tal-COVID-19 hija test tar-reżiljenza tas-sistema tas-saħħa tal-Kroazja. Għalkemm l-aċċess għall-kura tas-saħħa huwa ġeneralment tajjeb fil-Kroazja, il-htigijiet mediċi li ma ġewx issodisfati minhabba d-distanza huma fost l-ogħla fl-Unjoni. Distribuzzjoni ġeografika aktar ibbilanċjata tal-haddiema tas-saħħa u l-facilitajiet tas-saħħa tippermetti aċċess aktar faċli għas-servizzi tas-saħħa. Id-diviżjoni tar-responsabbiltà għall-facilitajiet tal-kura tas-saħħa fil-Kroazja bejn il-Gvern ċentrali u l-awtoritajiet tal-kontej thalli lok għal titjib. Il-Gvern ċentrali jrid ikopri d-djun tal-isptarijiet li huma sjieda tal-kontej izda għandu mezzi limitati biex jinfluwenza kif jiġu ġestiti. Huwa kruċjali li jkun hemm kooperazzjoni aktar mill-qrib bejn il-Gvern ċentrali u l-kontej biex jiġi żgurat il-forniment tal-prodotti mediċi kritiċi u biex ikunu jistgħu jittiehdu passi biex tiġi limitata l-firxa tal-COVID-19. L-użu ta' għodod tas-saħħa elettronika jippermetti li jkun hemm kuntatt dirett bejn il-haddiema tas-saħħa u li jonqsu l-pazjenti, u jonqos ukoll ir-riskju tal-infezzjonijiet. L-użu tal-

preskrizzjonijiet elettronici huwa mifruq, izda proporzjon baxx hafna tar-riferimenti u tar-rekords tas-sahha huma digitali.

- (18) Minhabba tnaqqis fl-attività ekonomika, l-impjegaturi qed isibu diffikultà biex iħallsu l-pagi, u dan huwa mistenni li jirriżulta f'żieda fil-livelli tal-qgħad u tal-faqar, u saħansitra jinhassu aktar l-inugwaljanzi territorjali. Tradizzjonalment, il-partecipazzjoni fil-miżuri ta' politika attiva tas-suq tax-xogħol kienet baxxa hafna, izda fiċ-ċirkustanzi attwali dawn il-programmi qed isiru aktar prominenti. Sabiex jingħata sostenn lill-impjegaturi u jiġi minimizzat l-għadd ta' sensji, jenħtieġ li jittejjbu dawn il-miżuri, kif ukoll skemi oħra ta' sostenn marbuta biż-żmien, b'mod partikolari l-iskemi ta' xogħol b'hinijiet aqsar. Fit-terminu qasir, dawn jippreservaw l-impjiegi, izda anki fit-terminu medju, hemm lok biex tittejjeb l-anticipazzjoni tal-ħtiġijiet tas-suq tax-xogħol matul il-fażi ta' rkupru. Jenħtieġ li s-servizz pubbliku tal-impjiegi tal-Kroazja jżid l-isforzi tiegħu biex jappoġġa l-forza tax-xogħol fl-iżvilupp tal-ħtiġijiet xierqa (pereżempju l-hiliet digitali), jiżviluppa l-istrategiji ta' sensibilizzazzjoni lejn il-popolazzjoni inattiva u jiġġieled kontra x-xogħol mhux iddikjarat. Il-benefiċċju tal-qgħad ma jipprovdix xibka ta' sikurezza għall-haddiema mogħtija s-sensja, billi kemm il-kopertura kif ukoll l-adekwatezza huma baxxi. Il-kapaċità tat-tnaqqis tal-faqar tal-benefiċċju tal-introjt minimu wkoll giet evalwata bħala dgħajfa, f'kuntest tar-rati għoljin tal-faqar u tal-esklużjoni soċjali, l-inugwaljanzi territorjali u l-fatturi ta' riskju relatati mal-età, mal-ġeneru u mad-dizabbiltà.
- (19) L-affidabbiltà tal-konnettività tal-internet toħloq tħassib. L-unitajiet domestiċi fil-Kroazja ma għandhomx aċċess għal internet b'veloċità għolja fid-dar. Madwar 70 % tal-unitajiet domestiċi għandhom użu tal-broadband fiss, u 6 % biss għandhom mill-inqas użu tal-broadband fiss ta' 100Mbps. Speċjalment fiż-żoni rurali, dan jista' jipprevjeni t-telexogħol u t-tagħlim mill-bogħod, b'mod partikolari fost il-gruppi vulnerabbli, bħal studenti minn familji żvantaġġati jew daww b'dizabbiltà. Hemm riskju li dawn il-gruppi jiġu esklużi bil-bidla għal għarrieda għal soċjetà aktar digitalizzata. Jenħtieġ li jittejjbu l-arranġamenti ta' hidma alternattiva li jużaw it-teknoloġija digitali, b'kooperazzjoni mill-qrib mas-sħab soċjali, billi s-sehem tal-haddiema li jużaw it-telexogħol (minn 6 sa 7 %) huwa nofs il-medja tal-UE.
- (20) In-nuqqas ta' haddiema kontinwament affettwa xi setturi tal-ekonomija, l-aktar minhabba li hemm diskrepanza fil-hiliet. Il-promozzjoni tal-akkwist ta' hiliet adegwati, inkluż hiliet digitali, matul l-edukazzjoni u t-taħriġ inizjali u aktar tard permezz ta' taħriġ mill-ġdid u titjib tal-hiliet, tista' żżid il-produttività u tindirizza d-diskrepanza fil-hiliet. Il-kwalità u l-inklużività tas-sistema tal-edukazzjoni u t-taħriġ trid tittejjeb fil-livelli kollha, u r-riforma kurrikulari trid tkompli. L-introduzzjoni tal-edukazzjoni digitali diġà wriet il-valur tagħha f'din il-kriżi; jenħtieġ li l-infrastruttura u l-materjal għall-edukazzjoni u t-taħriġ digitali u tal-hiliet digitali tal-għalliema, tal-istudenti u tal-adulti jkunu żviluppati aktar.
- (21) Jenħtieġ li l-Kroazja tappoġġa l-fluss kontinwu ta' kreditu u ta' finanzjament ieħor, inkluż il-finanzjament mhux bankarju, għall-mutwatarji vijabbli li huma affettwati b'mod negattiv mill-kriżi. Il-Kroazja adottat għadd ta' skemi ta' stimolu u ta' appoġġ għall-imprezi żgħar u medji (SMEs). Jenħtieġ li l-isforzi jkomplu jipprovdur appoġġ rapidu u kontinwu ta' likwidità lin-negozji permezz ta' self u garanziji, b'mod partikolari garanziji tal-Gvern, b'enfasi fuq l-SMEs, biex jegħlbu l-kriżi u titwitta t-triq lejn l-irkupru. In-negozji fil-Kroazja jiddependu hafna fuq il-finanzjament bankarju u l-fluss tal-flus biex jissodisfaw il-ħtiġijiet ta' finanzjament tagħhom. Jenħtieġ li s-sistema bankarja tiġi appoġġata b'garanziji sabiex tinfetħ għal finanzjamenti godda għall-SMEs u ttejjeb l-aċċess għall-finanzjament. Fil-proċess tat-

tfassil u l-implimentazzjoni ta' dawn il-miżuri jenhtieg li titqies ir-reżiljenza tas-settur bankarju. Il-likwidità tan-negozji tjiebet ukoll bis-saħħa tal-eżenzjonijiet u l-possibbiltà ta' pagamenti differiti tat-taxxi u l-kontribuzzjonijiet soċjali.

- (22) Kien hemm sforz imgedded biex jitnaqqas il-piż amministrattiv u r-restrizzjonijiet regolatorji. Madankollu, l-operazzjoni tan-negozji b'mod ġenerali għadha qed tinzamm lura bil-piż regolatorju u amministrattiv li għadu għoli, pereżempju fir-rigward tal-permessi, ir-rekwiżiti tar-rappurtar u l-proċeduri tat-taxxa. L-identifikazzjoni tal-piżijiet amministrattivi u finanzjarji qed timxi 'l quddiem permezz ta' konsultazzjonijiet mal-partijiet ikkonċernati u permezz ta' sit web apposta, u qed jiġu introdotti miżuri biex jitnaqqas l-obbligi li fihom l-aktar piż. L-iżgurar ta' aċċess bla xkiel għall-professjonijiet u l-eżerċizzju tagħhom, permezz ta' simplifikazzjoni tal-oqfsa regolatorji tagħhom u proċeduri amministrattivi relatati, ukoll huwa ta' importanza kruċjali, speċjalment għall-SMEs u għall-mikroimprezi, inklużi l-prattikanti waħidhom. Sar rieżami tal-imposti parafiskali u f'Mejju 2020 il-Gvern adotta l-ewwel pjan ta' azzjoni.
- (23) Biex jiġi mbuttata l-irkupru ekonomiku, se jkun importanti li l-proġetti ta' investiment pubbliku maturi jiġu ffinanzjati fil-bidu tal-perjodu tagħhom, u li jiġi promoss l-investiment privat, inkluż permezz ta' riformi rilevanti. Jenhtieg li l-Kroazja tippromwovi l-investiment fis-setturi li jtejbju t-tkabbir u tikkontribwixxi għat-tranzizzjonijiet ekoloġiċi u digitali. Infrastruttura digitali moderna u b'saħħitha hija kruċjali għat-trasformazzjoni digitali tal-amministrazzjoni pubblika u tan-negozji. Fil-kuntest tat-tranzizzjoni digitali, l-investimenti f'networks b'kapaċità għolja ħafna, inkluż il-5G, huwa prerekwiżit. Jenhtieg li l-investiment jappoġġa l-miri ta' dekarbonizzazzjoni u tat-tranzizzjoni tal-enerġija tal-Kroazja li huma deskritti fil-Pjan Nazzjonali tal-Kroazja għall-Enerġija u l-Klima. Hemm lok u opportunità partikolari biex il-Kroazja tinvesti fi trasport urban u ferrovjarju sostenibbli, effiċjenza enerġetika, sorsi ta' enerġija rinnovabbli u infrastruttura ambjentali. Barra minn hekk, fir-rigward tal-immaniġġar tal-ilma u tal-iskart, il-Kroazja għadha lura ħafna mill-medja tal-UE u l-investiment huwa meħtieġ biex isostni l-iżvilupp ekonomiku tal-Kroazja. L-ipprogrammar tal-Fond għal Tranzizzjoni Ġusta għall-perjodu 2021-2027 jista' jgħin lill-Kroazja tittratta xi whud mill-isfidi li toffri t-tranzizzjoni lejn ekonomija li tkun newtrali fejn tidhol il-klima, b'mod partikolari fl-oqsma koperti mill-Anness D tar-rapport tal-pajjiż. Dan jippermetti lill-Kroazja tagħmel l-aħjar użu minn dak il-fond.
- (24) L-effiċjenza tal-amministrazzjoni pubblika fil-Kroazja tinsab taħt il-medja tal-UE. Il-kapaċità baxxa tat-tfassil u tal-implimentazzjoni tal-politiki u tal-proġetti tfixxkel l-effettività u l-veloċità, kif deher matul il-kriżi fl-implimentazzjoni tal-Fondi Strutturali u ta' Investiment, li għall-Kroazja jipprezentaw opportunità kbira biex itaffu l-konsegwenzi tal-kriżi u jappoġġaw l-irkupru tal-ekonomija. L-implimentazzjoni tas-sistema l-ġdida tal-ippjanar strateġiku, flimkien mal-Istrateġija Nazzjonali għall-Iżvilupp li thabbret, mhijiex miexja 'l quddiem. Barra minn hekk, hemm frammentazzjoni territorjali kbira tal-amministrazzjoni pubblika u żbilanċ bejn ir-responsabbiltajiet u r-risorsi fil-livell lokali. Dan jikkontribwixxi għal kwalità mhux uniformi tas-servizzi pubbliċi pprovduti fil-pajjiż u tgħolli l-ispejjeż amministrattivi.
- (25) L-għadd sostanzjali ta' kawzi pendenti u proċeduri twal fil-qrati ċivili u kummerċjali għadhom jaffettwaw l-ambjent tan-negozju u r-risoluzzjoni effettiva tal-insolvenzi, filwaqt li l-isfidi għall-kwalità u l-effiċjenza tal-ġustizzja kriminali jfixxkl l-għlieda kontra r-reati ekonomiċi u finanzjarji. Sar progress fir-risoluzzjoni tal-aktar kawzi

antiki pendenti fil-qorti u fl-użu tal-komunikazzjoni elettronika fil-qrati, izda għad hemm lok għal titjib.

- (26) Filwaqt li r-rakkomandazzjonijiet attwali jiffukaw fuq l-indirizzar tal-impatti soċjoekonomiċi tal-pandemija u fuq l-iffaċilitar tal-irkupru ekonomiku, ir-rakkomandazzjonijiet speċifiċi għall-pajjiż tal-2019 adottati mill-Kunsill fid-9 ta' Lulju 2019 koprew ukoll riformi li huma essenzjali biex jiġu trattati l-isfidi strutturali fuq perjodu medju sa dak twil. Dawn ir-rakkomandazzjonijiet jibqgħu pertinenti u se jkomplu jiġu ssorveljati matul iċ-ċiklu annwali tas-Semestru Ewropew tas-sena d-dieħla. Dan japplika wkoll għal rakkomandazzjonijiet rigward politiki ekonomiċi relatati mal-investment. Jenhtieg li dawn ir-rakkomandazzjonijiet tal-aħħar jitqiesu għall-ipprogrammar strateġiku tal-finanzjament tal-politika ta' koeżjoni ta' wara l-2020, inkluż għal miżuri ta' mitigazzjoni u l-istrateġiji ta' ħruġ fir-rigward tal-kriżi attwali.
- (27) Is-settur finanzjarju tal-Kroazja huwa kapitalizzat sew u qieghed jagħmel profitt, filwaqt li l-kwalità tal-assi fis-settur bankarju tjeb matul dawn l-aħħar snin. Madankollu, l-istituzzjonijiet finanzjarji aktarx se jhabbtu wiċċhom ma' xi stress minhabba l-esponimenti tagħhom għal setturi li huma l-aktar vulnerabbli għat-tifqigħa tal-COVID-19. Ġew introdotti miżuri biex itaffu l-impatt negattiv tal-miżuri ta' konteniment fuq in-negozji. Huwa kruċjali li dawn il-miżuri jkunu temporanji, strettament marbuta mat-tifqigħa u adegwati biex jghinu lin-negozji li qed jiffaċċjaw diffikultajiet finanzjarji jirritornaw għall-vijabbiltà. Dan l-approċċ se jappoġġa lin-negozji mingħajr ma jimmina l-progress li għamlet il-Kroazja biex ittejjeb l-istabbiltà tas-settur finanzjarju tagħha.
- (28) L-isforzi kontinwi biex jissahha il-qafas li jipprevjeni u jissanzjona l-korruzzjoni huma kruċjali biex jiġi żgurat l-irkupru wara l-kriżi tal-COVID-19 u biex tinkiseb allokkazzjoni u distribuzzjoni tal-fondi u tar-riżorsi effiċjenti, responsabbli u trasparenti. Minkejja l-implimentazzjoni parzjali ta' diversi Pjanijiet ta' Azzjoni, il-kwistjonijiet ta' korruzzjoni u l-kunflitti ta' interess għadhom mifruxa għan-negozji. Jenhtieg li jsiru aktar sforzi biex jissahha il-qafas li jipprevjeni u jissanzjona l-korruzzjoni biex jiġi żgurat l-użu trasparenti u effiċjenti tal-fondi pubbliċi. Jenhtiegu għodod aktar effettivi li jipprevjenu u jissanzjonaw il-korruzzjoni, b'mod partikolari fil-livell lokali. Il-htiega li jissahha l-mekkaniżmi ta' sorveljanza għall-uffiċjali lokali u l-persuni mahtura għall-kumpaniji pubbliċi lokali għadha preżenti, l-istess bħall-htiega li jiġi żgurat li l-Kummissjoni dwar il-Kunflitti ta' Interess tista' twettaq ir-rwol essenzjali tagħha ta' prevenzjoni. L-inizjattivi biex tiżdied it-trasparenza, bħall-pubblikazzjoni tal-assi tal-imħallfin u tal-prosekuturi, huma mistennija li jibdwu fl-2020.
- (29) Is-Semestru Ewropew jipprovdi l-qafas għal koordinazzjoni kontinwa tal-politika ekonomika u tal-impjiegi fl-Unjoni, li jista' jkun ta' kontribut għal ekonomija sostenibbli. L-Istati Membri evalwaw il-progress fir-rigward tal-implimentazzjoni tal-Għanijiet ta' Żvilupp Sostenibbli (Sustainable Development Goals, SDGs) tan-Nazzjonijiet Uniti fil-Programmi Nazzjonali ta' Riforma tal-2020 tagħhom. Billi tiżgura l-implimentazzjoni shiha tar-rakkomandazzjonijiet ta' hawn taht, il-Kroazja se tikkontribwixxi għall-progress lejn l-SDGs u għall-isforz komuni biex tiġi żgurata s-sostenibbiltà kompetittiva fl-Unjoni.
- (30) Fil-kuntest tas-Semestru Ewropew tal-2020, il-Kummissjoni wettqet analizi komprensiva tal-politika ekonomika tal-Kroazja u ppubblikatha fir-rapport tal-pajjiż tal-2020. Ivvalutat ukoll il-Programm ta' Konverġenza tal-2020, il-Programm

Nazzjonali ta' Riforma tal-2020 u s-segwitu moghti għar-rakkomandazzjonijiet indirizzati lill-Kroazja fis-snin preċedenti. Mhux biss qieset ir-rilevanza tagħhom għall-politika fiskali u soċjoekonomika sostenibbli fil-Kroazja, iżda qieset ukoll il-konformità tagħhom mar-regoli u mal-gwida tal-Unjoni, fid-dawl tal-htieġa li tissaħħaħ il-governanza ekonomika kumplessiva tal-Unjoni billi jinghata kontribut fil-livell tal-Unjoni għad-deċizzjonijiet nazzjonali futuri.

- (31) Fid-dawl ta' din il-valutazzjoni, il-Kunsill eżamina l-Programm ta' Konverġenza tal-2020 u l-opinjoni tiegħu⁸ hija riflessa b'mod partikolari fir-rakkomandazzjoni (1) hawn taht.
- (32) Fid-dawl tal-analiżi fil-fond tal-Kummissjoni u ta' din il-valutazzjoni, il-Kunsill eżamina l-Programm Nazzjonali ta' Riforma tal-2020 u l-Programm ta' Konverġenza tal-2020. Dawn ir-rakkomandazzjonijiet iqisu l-htieġa li tiġi indirizzata l-pandemija u jiġi ffaċilitat l-irkupru ekonomiku bħala l-ewwel pass meħtieġ biex ikun jista' jsir aġġustament tal-iżbilanċi. Ir-rakkomandazzjonijiet li jindirizzaw direttament l-iżbilanċi makroekonomiċi identifikati mill-Kummissjoni skont l-Artikolu 6 tar-Regolament (UE) Nru 1176/2011 huma riflessi fir-rakkomandazzjonijiet (1), (2), (3) u (4).

B'DAN JIRRAKKOMANDA li l-Kroazja tieħu azzjoni fl-2020 u fl-2021 biex:

1. F'konformità mal-klawżola liberatorja ġenerali, tieħu l-miżuri kollha meħtieġa biex tindirizza b'mod effettiv il-pandemija, issostni l-ekonomija u tappoġġa l-irkupru sussegwenti. Meta l-kundizzjonijiet ekonomiċi jippermettu, issegwi politiki fiskali li għandhom l-għan li jiksibu pożizzjonijiet fiskali prudenti fuq perjodu medju u tiżgura s-sostenibbiltà fejn jidhol id-dejn, filwaqt li ttejjeb l-investiment. Issaħħaħ ir-reziljenza tas-sistema tas-saħħa. Tippromwovi distribuzzjoni ġeografika bbilanċjata tal-haddiema u l-faċilitajiet tas-saħħa, kooperazzjoni aktar mil-qrib bejn il-livelli kollha tal-amministrazzjoni u l-investimenti fis-saħħa elettronika.
2. Issaħħaħ il-miżuri tas-suq tax-xogħol u l-istituzzjonijiet u ttejjeb l-adeqwatezza tal-benefiċċji tal-qgħad u l-iskemi ta' introjtu minimu. Iżżid l-aċċess għall-infrastruttura u s-servizzi diġitali. Tippromwovi l-akkwist ta' hili.
3. Iżżomm miżuri li jipprovdu likwidità lill-impriżi żgħar u medji u lill-haddiema għal rashom. Tkompli tnaqqas l-imposti parafiskali u r-restrizzjonijiet fir-regolamentazzjoni tas-suq tal-prodotti u s-servizzi. Tiffinanzja fil-bidu tal-perjodu tagħhom proġetti maturi ta' investiment pubbliku u tippromwovi l-investiment privat biex jiġu mbuttati 'il quddiem l-irkupru ekonomiku. Tiffoka l-investiment fuq it-tranżizzjoni ekoloġika u diġitali, b'mod partikolari fuq l-infrastruttura ambjentali, trasport urban u ferrovjarju sostenibbli, il-produzzjoni u l-użu nadif u effiċjenti tal-enerġija u l-broadband b'veloċità għolja.
4. Issaħħaħ il-kapaċità u l-effiċjenza tal-amministrazzjoni pubblika biex tfassal u timplimenta proġetti pubbliċi u politiki fil-livelli ċentrali u lokali. Ittejjeb l-effiċjenza tas-sistema ġudizzjarja.

Magħmul fi Brussell,

*Għall-Kunsill
Il-President*

⁸ Skont l-Artikolu 9(2) tar-Regolament tal-Kunsill (KE) Nru 1466/97.